

Türkmenistanyň Prezidentiniň Buýrugyna laýyklykda, türkmen zyýaratçylarynyň uly topary haj parzyny berjaý etmek üçin, Saud Arabystany Patysalygyna iberildi. «Türkmenistan» gazetiniň habar bermegine görä, keramatly Mekge-Medinä haj zyýaratyny amala aşyryan türkmen zyýaratçylary döwlet Baştutanynyň we Halk Maslahatynyň Başlygynyň beýik işleriniň rowaç bolmagyny, türkmen halkynyň we tutuş adamzadyň parahat ýaşayşyny dileg edip, gurbanlyk sadakasyny berdiler.

Ýeri gelende, geçen ýylyň iýunynda Gahryman Arkadag Gurbanguly Berdimuhamedowyň Saud Arabystany Patysalygynynda haj döp-dessurlaryny berjaý edip, keramatly Mekge topragynda berlen gurbanlyk sadakasyňa gatnaşandygyny bellemek gerek.

Türkmen zyýaratçylary tutuş yslam dünýäsiniň mukaddes ojagynda gurbanlyk sadakasyny bermäge hoşallyk duýgulary bilen gatnaşdylar.

Soňra gurbanlyk sadakasyňa gatnaşyjylara nahar çekildi. Hödürlenen tagamlardan dadan zyýaratçylar hajy Arkadagyň başyny başlan giň möçberli işleriniň hormatly Türkmenistanyň Prezidentiniň baştutanlygynynda mundan beýläk-de rowaçlyklara beslenmegini, halkyň bagtyýarlygyny, ýurduň abadançylygyny dileg etdiler. Şonuň ýaly-da, ýagşy dessurlaryň, tutumly işleriň uly üstünlikler bilen dowam etdirilmegi ugrunda döwlet derejesinde alada edilýändigini üçin alkys sözleri aýdyldy.

Tagam dadylandan soňra, aýat-töwir okalyp, asyly işleriň amala aşyrylýan, ýagşy dilegleriň kabul bolýan aýynda beýik işleriň mundan beýläk-de dowamat-dowam bolmagy, döwletli tutumlaryň rowaçlyklara beslenmegi dileg edildi.